



சிவகங்கை மாவட்டம் திருப்பத்தூரில் நடைபெற்ற முத்தமிழ் அறிஞர் கலைஞர் பிறந்தநாள், நன்றி அறிவிப்பு பொதுக் கூட்டத்தில் முன்னாள் அமைச்சர், மாவட்ட கழக செயலாளர் கே.ஆர்.பெரிய கருப்பன் சிறப்புரை ஆற்றினார். மேலையில் முன்னாள் அமைச்சர் மு. தென்னவன் புலவர்சே. செவந்தியப்பன், மாவட்ட அவை தலைவர் வழக்கறிஞர் அ.கணேசன், மாவட்ட துணைச் செயலாளர் த.சேங்கமைமாறன் மற்றும் நிர்வாகிகள் உள்ளார்கள்.

சிவகங்கை நகராட்சி ஆணையர் இருக்கையில் அமர்ந்த த.வெ.க. எம்.எல்.ஏ.!



சிவகங்கை நகராட்சியில் நகராட்சி ஆணையர் இருக்கையில் அமர்ந்து சிவகங்கை த.வெ.க. எம்.எல்.ஏ. குழந்தைராணி ஆய்வு செய்தார். இதனால் நகராட்சி ஊழியர்கள் கடும் அதிருப்தி அடைந்தனர்.

கொடுத்த வாக்குறுதியை நிறைவேற்றாத த.வெ.க. அரசு!

ஏக்கத்தில் உயிர்விட்ட விவசாயி சோமசுந்தரம் - விவசாயிகளின் உயிர்பலியை நிறுத்த அரசு முன்வரவேண்டும்!

கழக விவசாய அணி செயலாளர் ஏ.கே.எஸ். விஜயன் கண்டனம்!

சென்னை, ஜூலை 9-
கொடுத்த வாக்குறுதியை நிறைவேற்றாத தவகை அரசு என்றும் ஏக்கத்தில் உயிர்விட்ட விவசாயி சோமசுந்தரம் - விவசாயிகளின் உயிர்பலியை நிறுத்த அரசு முன்வர வேண்டும் என்றும், கழக விவசாய அணி செயலாளர் ஏ.கே.எஸ். விஜயன் அறிக்கையில் கண்டனம் தெரிவித்துள்ளார்.

இது குறித்து அவரது அறிக்கை வருமாறு:-

நாகப்பட்டினம் தலைஞாயிறை அடுத்த பிரிஞ்சிமுனை கிராமத்தைச் சேர்ந்த விவசாயி சோமசுந்தரம் கூட்டுறவு வங்கியில் தமது நிலத்தை அடக்குவதை 85 ஆயிரம் ரூபாய்க் கடன் வாங்கியிருந்தார். பயிர்க்கடன் தள்ளுபடி தொடர்பாக இரண்டு முறை விஜய் அரசு அறிவிப்பு வெளியிட்டும் 75 ஆயிரம் ரூபாய் வரையிலான கடன்கள் மட்டுமே முழுமையாகத் தள்ளுபடி செய்யப்பட்டன. இதனால் வாங்கிய கடன் முழுமையாகத் தள்ளுபடி செய்யப்படாததால் சோமசுந்தரம் மன உளைச்சலில் இருந்தார்.

பயிர்க்கடனை முழுமையாகத் தள்ளுபடி செய்ய வலியுறுத்தி சென்னையில் 4ஆம் தேதி நடந்த விவசாயிகள் அமைப்புகள் நடத்திய போராட்டத்தில் பங்கேற்று வீடு திரும்பியதுமே மாரடைப்பு ஏற்பட்டு மயங்கி விழுந்து உயிரிழந்தார்.

"5 ஏக்கர் வரை நிலம் வைத்துள்ள விவசாயிகள் கூட்டுறவு வங்கிகளில் வாங்கி பயிர்க் கடன் முற்றிலுமாகத் தள்ளுபடி செய்யப்படும். "5 ஏக்கருக்கு மேல் நிலம் வைத்துள்ள விவசாயிகளின் கூட்டுறவு வங்கி பயிர்க்கடன் 50 சதவிகிதம் தள்ளுபடி செய்யப்படும்" என்று தேர்தல் பிரச்சாரத்தில் திருப்பூரில் 2026 ஏப்ரல் 14 ஆம் தேதி வாக்குறுதி கொடுத்தார் விஜய். இதே அறிவிப்பை தவகை தேர்தல் அறிக்கையிலும் வெளியிட்டார்கள்.



தனது பிரச்சாரத்தில் பச்சைத் துண்டு அணிந்து விவசாயிகளை ஏமாற்றி, ஆட்சிக்கு வந்த விஜய் விவசாயிகளுக்கு கொடுத்த வாக்குறுதியை முழுமையாக நிறைவேற்றவில்லை.

தேர்தல் வாக்குறுதியில் 'நிலத்தின் பரப்பளவை அடிப்படையாகக் கொண்டே தள்ளுபடி அமையும்' என வாழ் கிழியப் பேசிய விஜய், ஆட்சிக்கு வந்த பிறகு நிலத்தின் பரப்பளவைக் கணக்கில் கொள்ளாமல் கடன் தொகையின் அளவை அடிப்படையாக வைத்து அறிவிப்பை வெளியிட்டார். 50 ஆயிரம் ரூபாய் வரை கடன் பெற்ற குறு விவசாயிகளுக்கு மட்டுமே முழுத் தள்ளுபடி அளிக்கப்பட்டது. கடன் தொகை 50 ஆயிரத்திற்கு மேல் போகும்போது தள்ளுபடித் தொகை பெருமளவு குறைக்கப்பட்டது.

இந்த ஏமாற்றத்தைப் பொறுக்க முடியாமல் விவசாயிகள் தமிழ்நாடு

முழுவதும் போராட்டம் நடத்தினார்கள். இதனால், 75 ஆயிரம் வரையிலான பயிர்க் கடன், 100 சதவிகிதம் தள்ளுபடி எனவும் 75 ஆயிரம் ரூபாய்க்கு மேல் கடன் பெற்ற விவசாயிகளுக்கு 35 ஆயிரம் ரூபாய் வரை பயிர்க் கடன் தள்ளுபடி எனவும் முதலமைச்சர் விஜய் உத்தரவிட்டார். இந்த அறிவிப்பினாலும் விவசாயிகளுக்கு நன்மை கிடைக்கவில்லை.

2006-ஆம் ஆண்டு திமுக ஆட்சிப் பொறுப்பேற்றவுடன் முதலமைச்சராகக் கலைஞர் பதவியேற்ற அன்றே அனைத்து விவசாயிகளுக்கும்மான 7,000 கோடி ரூபாய் கூட்டுறவு பயிர்க் கடன்களைத் தள்ளுபடி செய்வதற்கான கோப்பில் முதல் கையெழுத்திட்டார். 2021ல் திமுக ஆட்சிக்கு வந்த பிறகு சுமார் 12,000 ஆயிரம் கோடிக்கும் அதிகமான கூட்டுறவு பயிர்க் கடன்களைத் திமுக அரசு முழுமையாகத் தள்ளுபடி செய்து விவசாயிகளுக்குச் சான்றிதழ்களை வழங்கியது.

இந்த நடைமுறைகள் எதையும் அறியாததை எதிர்த்து தமிழ்நாடு முழுவதும் விவசாயிகள் போராட்டம் நடத்திய போது "ரிசர்வ் வங்கியின் புதிய வழிகாட்டுதல் நெறிமுறைகளின்படி நிபந்தனைகள் விதிக்கப்பட்டது" என வியாக்கியானம் கொடுத்தார்கள். ரிசர்வ் வங்கியின் புதிய வழிகாட்டு நெறிமுறைகள் 2025 நவம்பர் 28 அன்று வெளியிடப்பட்டன. அதற்கு பிறகுதான் விஜய் வாக்குறுதி கொடுத்தார். அப்போது பணயூரில் பஞ்சு மெத்தைமீல் படுத்திருந்த விஜய்க்கு தெரியாதா? ஆட்சிக்கு வந்து பிறகுதான் ரிசர்வ் வங்கி என்று ஒன்று இந்தியாவில் இருப்பது தெரிய வந்ததா?

பயிர்க் கடன் தள்ளுபடி அறிவிப்பு வெளியான அதே காலகட்டத்தில் தான் மகாராஷ்டிராவில் 55.72 லட்சம் விவசாயிகள் வாங்கிய 36,585 கோடி ரூபாய் பயிர்க் கடன்களை மகாராஷ்டிரா அரசு தள்ளுபடி செய்திருக்கிறது. மகாராஷ்டிராவில் தள்ளுபடி செய்ய முடியும், தமிழ்நாட்டில் முடியாதா?

தேர்தல் வாக்குறுதிப்படி முழுமையாகக் கடன் தள்ளுபடி செய்ய வில்லை. அந்த வாக்குறுதி நிறைவேற்றினால்தான் அனைத்து விவசாயிகளுக்கும் பலன் கிடைக்கும்.

கடனை நிபந்தனைகள் இன்றி முழுவதும் நீக்கிய பெருமை முத்தமிழ் அறிஞர் கலைஞர் அவர்களையும், திராவிட மாதல் அரசின் பிதாமகர் தளபதி அவர்களையுமே சாரும். ஆனால் தவகை அரசோ விவசாயிகளின் வாக்குகளைப் பெறுவதற்கு வஞ்சகமாக ஏமாற்றி அவர்களை வஞ்சித்துவிட்டது.

சோமசுந்தரம் போல லட்சக்கணக்கான விவசாயிகள் கடன் சுமையால் மன உளைச்சலுக்கு ஆளாகியிருக்கும் சூழலில் மேட்டுரிவிருந்து காவிரி நீர் திறந்து விடப்படாததால் குறுவை சாகுபடி பொய்த்து மேலும் மன உளைச்சலுக்கு விவசாயிகள் தள்ளப்பட்டிருக்கிறார்கள். தேர்தல் அறிக்கையில் சொன்னபடி முழுமையான கடன் தள்ளுபடியை விஜய் அரசு செய்ய வேண்டும். இறந்த விவசாயி சோமசுந்தரம் குடும்பத்திற்கு 50 லட்சம் ரூபாய் நிவாரணம் வழங்க வேண்டும்.

விவசாயிகளை ஏமாற்றிய ஆட்சியாளர்கள் நீடித்து நிலைத்ததில்லை என்பதே வரலாறு.

இவ்வாறு அவர் கண்டனம் தெரிவித்துள்ளார்.

கெஞ்சுவதில்லை

பிறர்பால்

அவர் செய் கேட்டினுக்கும்

அஞ்சுவதில்லை

மொழியையும் நாட்டையும் ஆளாமல்

துஞ்சுவதில்லை

எனவே

தமிழர் தோள் எழுந்தால்

எஞ்சுவதில்லை உலகில்

எவரும் எதிர் நின்றே !

பாவலரேறு

பெருஞ்சித்திரனார்



மாவட்டத்தின் பொறுப்பு அமைச்சர் வராததால்

திருப்பூரில் தேங்கும் மக்கள் பிரச்சினை - அரசுப் பணிகள் சுணக்கம்?

மக்கள் குறைதீர்க்கும் நடவடிக்கைகளில் தொய்வு!

திருப்பூர், ஜூலை. 9-
திருப்பூர் மாவட்டத்தின் பொறுப்பு அமைச்சராக அருண்ராஜ் நியமிக்கப்பட்ட பிறகு மாவட்டத்தின் அரசு பணிகள் மற்றும் மக்கள் குறைதீர்க்கும் நடவடிக்கைகளில் தொய்வு ஏற்பட்டுள்ளதாக புகார் எழுந்துள்ளது.

கடந்த சில வாரங்களுக்கு முன்பு திருப்பூர் மாவட்ட பொறுப்பு அமைச்சராக நியமிக்கப்பட்ட அவர், பொறுப்பு பேற்ற பின் ஒரே ஒரு முறை மட்டுமே மாவட்டத்திற்கு வந்து சென்றுள்ளார்.

அதன் பிறகு இதுவரை எந்தவொரு அதிகாரப்பூர்வ அரசு நிகழ்ச்சிகளிலோ, வளர்ச்சிப் பணிகள் குறித்த ஆய்வு கூட்டங்களில் கலந்து கொள்ளவில்லை. பின்னலாடை தொழிலின் தலைநகரமாகவும், புறநகர் பகுதிகளில் விவசாயம் முடிகாண வேண்டும் என்பதே அனைவரின் எதிர்பார்ப்பாக இருந்தது.

ஆனால், அமைச்சரின் தொடர் வருகையின்மையால் அரசு நிர்வாக ரீதியிலான முக்கிய முடிவுகள் எடுப்பதில் சுணக்கம் ஏற்படுகின்றன.

இத்தகைய இக்கட்டான சூழலில், மாவட்ட பொறுப்பு அமைச்சர் பின்னால் உள்ளார் அரசியல் காரணங்கள் இருக்கலாமோ? என்ற சந்தேகமும் மக்கள் மத்தியில் எழுந்துள்ளது.

மாவட்டத்தில் உள்ள ஆளுங்கட்சி எம்.எல்.ஏ.கள் மற்றும் லோக்கல் நிர்வாகிகள் அமைச்சருக்கு முழுமையான ஒத்துழைப்பு வழங்க மறுக்கிறார்களா? அதன் காரணமாகவே மாவட்டத்திற்குள்



திருப்பூர் மாவட்டம், மட்டத்துக்குளம், கிருஷ்ணாபுரம் சர்க்கரை ஆலை மற்றும் டிஸ்டில்லரி ஆலையை மீண்டும் இயக்குவதற்கு வினாவில் நடவடிக்கை எடுக்கக் கோரி கோரிக்கை மனுவினை 06.07.2026 அன்று சென்னையில் சர்க்கரைத் துறையின் இயக்குநர் ஆர்.கண்ணனிடம் பொள்ளாச்சி நாடாளுமன்ற உறுப்பினர், திருப்பூர் தெற்கு மாவட்டப் பொறுப்பாளர் கே.எஸ்.வரசாமி வழங்கினார்.

கோவை மாநகராட்சி தூய்மை பணியாளர்களுக்கு வழங்கிய

உணவில் வண்டு கிடந்ததால் அதிர்ச்சி! தொடரும் அலட்சியம்!

கோவை, ஜூலை.9-
கோவை மாநகராட்சி ஊழியர்களுக்கு நேற்று முன்தினம் வழங்கிய உணவில் வண்டு கிடந்தது அதிர்ச்சியை ஏற்படுத்தி உள்ளது.

கோவை மாநகராட்சியில் நிரந்தர மற்றும் ஒப்பந்த தூய்மை பணியாளர்கள் என 6 ஆயிரத்துக்கும் மேற்பட்டோர் பணி புரிந்து வருகின்றனர். இவர்களுக்கு அரசின் கிடை உணவு திட்டத்தில் உணவு அளிக்கப்பட்டு வருகிறது. இந்த உணவு வழங்கும் பணியை தனியார் ஒப்பந்த நிறுவனம் மேற்கொண்டு வருகிறது. உணவு சுகாதாரமாக இல்லை என தூய்மை பணியாளர்கள் தரப்பில் தொடர்ந்து குற்றச்சாட்டு எழுந்து வருகிறது. இந்நிலையில், வ.உ.சி. மைதானத்தில் அரசு பொருட்காட்சி நடந்து வருகிறது. இங்கு தினமும் ஏராளமான தூய்மை பணியாளர்கள் சத்தம் படுத்தும் பணியில் ஈடுபட்டு வருகின்றனர். நேற்று

வரும் அரசு நிகழ்வுகளை அமைச்சர் தவிர்க்கிறாரா? என்ற கேள்வியும் அரசியல் வட்டாரத்தில் சலசலப்பை ஏற்படுத்தியுள்ளது.

பொறுப்பு அமைச்சர் வெறும் பெயரளவில் மட்டும் இல்லாமல், மாவட்டத்தின் நலத்திட்டங்களை கண்காணிக்கும் முதன்மை பொறுப்பில் இருப்பவர். எனவே, திருப்பூர் மாவட்டத்தின் முக்கியத்துவத்தை கருதி, அமைச்சர் அருண்ராஜ் உடனடியாக தனது பணிகளை தீவிரப்படுத்த வேண்டும். திருப்பூர் மாவட்டத்தின் தொழில் மற்றும் விவசாய பிரச்சினைகளுக்கு முன்னுரிமை கொடுத்து, இங்கு முகாமிட்டு ஆய்வுக்கூட்டங்களை நடத்த வேண்டும் என்பதே மாவட்ட பொது மக்களின் கோரிக்கையாக உள்ளது.

திராவிட இயக்க தீரர்கள் நினைவு நாள்

குழந்தை தமிழரசன்

ஜூலை 9 (2020)



மாணவப் பருவத்திலேயே கழகக் கொள்கையில் ஈடுபாடு கொண்டு பணியாற்றியவர்.

கல்லூரி மாணவர் பேரவை தலைவராகவும், தலைமைக் கழகப் பேச்சாளராகவும் விளங்கியதோடு, பொதுக்குழு உறுப்பினர், தலைமைச் செயற்குழு உறுப்பினர், தணிக்கைக் குழு உறுப்பினர், தேர்தல் பணிக்குழுச் செயலாளர், தீர்மானக்குழுச் செயலாளர் என பல்வேறு பொறுப்புகள் வகித்தவர்.

1996ல் விருத்தாசலம் சட்டமன்றத் தொகுதியில் கழகத்தின் சார்பில் போட்டியிட்டு வெற்றி பெற்று அப்பகுதி மக்களின் நன்மதிப்பை பெற்றவர்.

கழகம் அறிவித்த போராட்டங்களில் கலந்து கொண்டவர்.

தலைமைக் கழகம்

தி.மு.க.